

“ఈ రోజు ఉప్పర్పల్లి వెళ్తానన్నారు. మరచిపోయారా?” అంటూనే దుప్పటి ముసుగు లాగింది చందన - భార్యమణి.

బలవంతంగా కళ్లు తెరిచాను. ఒక్కసారి నులుముకొని మళ్ళీ చూశాను.

అప్పుడే విచ్చిన లేతగులాబీల్లాంటి బుగ్గలు, విశాలంగా తెరచుకొని నన్నే చూస్తున్న పద్మాల్లాంటి కళ్లు. పల్లవిస్తున్న మందార పూరేకుల్లాంటి పెదాలు, ఆ పెదాలకూ నుదుటికీ మధ్య నిట్టనిలువుగా గీచిన బాపూరేఖ లాంటి ముక్కు, పొద్దుపొడుపువేళ ఇనబింబాన్ని తలపించే బొట్టు.. ఇప్పుడే పుడే తలంటుచేసినట్టుంది- తలకట్టు.. అందమైన ఆ మోము నుండి విడివడటం ఇష్టం లేక జారబోతూ ఆగిపోయిన నీటిబొట్టు ఆకర్షకపత్రాలపై తుషారబిందువులను తలపిస్తున్నాయి.

అమాంతం వాటేసుకొని ముద్దుల్తో ఆ మోముని ముంచెత్తాలన్న భావోద్వేగాన్ని అదుపులో పెట్టుకోవడం చాలా కష్టమైంది. అయినా పాచిమొహంతో అలాంటి పిచ్చిపనులు చేయడం చందనకు అస్సలిష్టముండదు.

“అబ్బా! ఇంకాస్నేపు పడుకోనీవోయ్?” గబుక్కున దుప్పటి మళ్ళీ మొహంపైకి లాక్కొని పక్కకు తిరిగి పడుకున్నా. ‘అయినా ఇదెక్కడి పెళ్లారా బాబూ! ఎవరైనా మొగుడెప్పుడూ తన కళ్లముందుండాలనుకుంటారు గానీ ఆ పనీ ఈ పనీ గుర్తుకు చేసి, బయటికి తరిమేయాలనుకుంటారా?’ గొణుక్కున్నా.

చందన విన్నట్టుంది. ఓ నిట్టూర్పు విడిచింది “హూ! త్యాగరాయ గానసభలో పదకొండంటికి శేషచలపతిగారి సాహిత్య కార్యక్రమం ఉందన్నారు. సాయంత్రం ఘంటసాల విభావరికి కలిసి వెళ్తామన్నారు. రాత్రికి..” నిన్నరాత్రి ఈ రోజు కోసం ప్లాన్ చేసుకున్న షెడ్యూలు రికార్డేడ్ వాయిస్లో విని పించసాగింది.

నా నిద్ర పటాపంచలైంది. విసుగు ఆవిరైంది. స్ప్రింగ్ లా లేచాను మంచమీద నుంచి- “ఇప్పుడు టైమెంత?” నిర్ధారణ కోసం అడిగా.

“ఏడున్నర!” నవ్వు బిగబట్టుకుంటూ

చెప్పింది ఆవిడ.

యానిమేషన్ బొమ్మలా పనులు నిర్వర్తించుకోడం మొదలెట్టాను.

జీవితంలో ఏం వద్దనుకుంటామో అవే మనకు అంటుకుంటాయి తుమ్మజిగురులా. ఎట్టి పరిస్థితుల్లోనూ హైదరాబాద్ లో ఉద్యోగం చేయరాదనుకున్నాను. అలా అనుకున్న ఆర్నెలలు తిరగకుండానే వచ్చిపడ్డను. నా తోటి ఉపాధ్యాయ మిత్రులంతా ఇక్కడ పనిచేయడం మహా అద్భుతమన్నారు. అభినందించారు. పనిలో పనిగా అసూయపడ్డారు కూడా. అందుకు కారణం జీతంలో వృద్ధి, జిల్లాలో బ్రాన్స్ ఫరైనా ఇరవై కిలోమీటర్ల కైవారం మించదు. అదీ నిజమే. కానీ జీవితమే అర్థరహితంగా మారిపోయింది నేనూహించినట్లే.

లేచింది లగాయతు నిద్రించే దాకా పరుగే పరుగు. ఎందుకు? ఏమిటి? ఎలా? అని ప్రశ్నించు

వెంటి ఒకటి నాలుగు క్యూకట్టాయి. మొదటి బస్సులో కాలు పెట్టే సందులేదు. మూడో బస్సులో కావల్సినంత ఖాళీ. విండో సీట్లో సెటిలయ్యాను. నా ఆలోచనలు సంతోషకుమార్ వైపు మళ్లాయి.

చికున్ గున్యాతో బాధపడుతున్న సహోపాధ్యాయుడతడు. వారం రోజులుగా బడికి రావడం లేదు. ఇప్పటికైనా వెళ్లి పలకరించకపోతే బాగుండు కదా! అందుకని బయలుదేరాను.

సంతోష మంచివాడే. మనిషి కూడా అందంగా, ఆకర్షణీయంగా, బలంగా కనిపిస్తాడు.

సంతోష నా కంటే చాలా సీనియర్. తొలి ఫరిచయంలోనే అతని నుండి నేను చాలా నేర్చుకోవచ్చునన్న అభిప్రాయం కలిగింది. నేనీ కొత్త స్కూల్లో అడుగు పెట్టగానే అడక్కుండానే ఇక్కడి వాతావరణం, ప్రధానోపాధ్యాయులు, ఉపాధ్య

ఆచార్య దేవోభవ!

కోగూడదు. అట్లా ప్రశ్నించుకోవడం ‘నాగరీకు’ల లక్షణం కాదు. అలా పడుతూ లేస్తూ పరుగులు పెడుతూనే ఉండాలి. కాలం వచ్చేండు అశ్వాలు కూర్చిన ఏకచక్రరథం మీద రెండు కొరడాలు పుచ్చుకొని వెంటపడుతూ ఉంటుంది. అడుగు అటూ ఇటైతే పడిపోతాం. మరుక్షణం ఆ ఇనుప చక్రం మన మీది నుంచి నిర్దాక్షిణ్యంగా దూసుకుపోతుంది. ఆ తర్వాత జీవితం నిశ్శేషమైనా నిస్తేజమైనా బాధ్యత మనదే. ఈ దుస్థితి నుంచి తప్పించుకునేందుకు బార్లూ-బీర్లూ, పార్కులూ-ఫాస్ట్ ఫుడ్లు, జిమ్ములు స్పీమ్ములు, పబ్బులు క్లబ్బులు...ఎన్నింటినీ ఆశ్రయించినా తప్పకుండా వేడుకోవాల్సిన మరో దైవం- వైద్యో...నారాయణో...! తర్వాత సంపాదనకీ ఖర్చుకీ మధ్య సమన్వయం కుదరక వెదడు పాదరసమై, ఉన్న చోటు నుండటం మానేసి..

“టిఫిన్ చేసి వెళ్తారా? వచ్చాక చేస్తారా?”
నా ఆలోచనల్ని అడ్డుకుంది సైంధవి.. అదే.. భార్యమణి చందన.

తక్కున సమాధానం చెప్పలేకపోయాను. కానీ నేను ఏదో ఒకటి చెప్పకపోతే టైం తపీమని నెత్తిన మొట్టికాయ వేస్తుంది. అందుకే నాకు తెలియకుండానే ఔనన్నాను తిన్నాను. బస్టాండ్ లో కేవలం నలభై నిమిషాలు నిల్చున్నాను. అంతసేపూ రాని నేనెదురుచూస్తున్న నెంబరు బస్సులు ఒకదాని

యులు, పేరెంట్స్ కమిటీ వివరాలన్నీ చెప్పేశాడు. అంతేనా? ఎవరెవరి వికృత రూపాలేవో బలహీనత లేవో చెప్పేశాడు. దాంతోపాటు తన గొప్పతనం గురించి కూడా. ఎన్నన్ని... ఎన్నెన్నని..?

“అరే! హెడ్మాస్టరు? వాడు పైకి అలా కనిపిస్తాడా? పెద్ద లోఫర్. వానికి లేని బలహీనత లేదనుకో” అన్నాడో సందర్భంలో.

అయోమయంగా చూశాన్నేను. తరగతి గది తప్ప తక్కువగా మాట్లాడటం నా బలహీనత. అదే అతనికి బలం ఇచ్చేది. హెడ్మాస్టరు గురించి అడ్డదిడ్డంగా వాగుతుంటే “పై అధికారుల దృష్టికి గానీ, టీవీ వారికి గానీ సమాచారం ఇవ్వలేకపోయారా?” అన్నాను ‘నీవన్నీ నిరాధారమైన వ్యాఖ్యలేనన్న అర్థంలో.

“అబ్బో ఎవరో ఎందుకు? నేనే స్వయంగా ఎనిమిది పేజీల లేఖ రాసి డి.ఇ.ఓ.కి సమర్పించాను” అనేశాడు తక్కువ సంతోష.

ఉలిక్కిపడ్డాన్నేను. అందమైన సంతోష సగం వికారంగా కనిపించసాగాడు. ఉండబట్టలేక అడిగాను “ఏమైంది మరి?”

“ఆ! ఏవూతదీ? దొందూ దొందే!” అన్నాడు వ్యంగ్యంగా.

నేన్నోరు తెరిచాను శక్తికొద్దీ.
“వీడు ఏక్ నంబరీ అయితే వాడు దస్ నంబరీ!” అనేశాడు నిర్లజ్జగా.

నేను చుట్టూ చూశాను ఎవరైనా వింటున్నారేమోనని. అదృష్టం బాగుంది. మా చుట్టూ గోడలు

దారవేటి

కూడా లేవు. అప్పుడు మేం మైదానంలో ఉన్నాం.
ఓ రోజు సాయంత్రం 'సింధు' టీవీలో
మాట్లాడుతూ.

"ఏయ్! రావయ్యా! అవతల మళ్ళీ బస్ దొర
కదు" అంటూ బలవంతంగా నన్ను లాక్కుపో
యాడు. ఆవిడేమీ అనలేదు, అనుకుందేమో
తెలీదు, కానీ సాటి ఉపాధ్యాయునిని ఒక రకంగా
అవమానపరచడమే కదా తర్వాత అదే మాట
న్నాను సంతోషాతో.

"దానికోసం ఎందుకయ్యా అంత ఫీలవు

దైతే ఊరంతా మంచి' దని తెలుసు. కానీ నోరు చెడ్డ
దైతే ఊరంతా భయపడుతుందనీ సంతోష వల్లనే
తెలిసింది.

నా ముభావాన్ని ఇతరులతో 'సంబంధాల'
దాకా తోసుకెళ్తుంటే ఇంతకంటే వీడితో మంచిగా
ఉన్నట్టు నటించడమే మేలనిపించింది. అయినా
'నాగరీకు' డైపోయిన నాకు నటించడం
లెళ్ళా?

సంతోష మీద అసహ్యం
మరింత పెరగలానికి



తావు? అదుత్త న్యూస్ పేపర్ టైపయ్యా
బాబూ!" తేలిగ్గా నవ్వేశాడు సంతోష.

ఆ పోలిక నాకర్థం కాలేదు. అది కనిపెట్టేసినట్టు
న్నాడు మహానుభావుడు.

"అర్థం కాలేదు కదూ! న్యూస్ పేపరంటే ఇలా
చదివి, అలా పారేసేదన్నమాట" వంకరగా
చూస్తూ కిసుక్కున నవ్వేశాడు.

అతని మీదున్న గౌరవం స్థానాన్ని అసహ్యం ఆవ
రించుకోసాగింది.

తర్వాత రెండ్రోజులు అతనితో మాట్లాడాలని
పించలేదు. కానీ అది మరింత ప్రమాదకరమని
అర్థమయ్యింది. నా గురించి ఇతరుల వద్ద అవా
కులూ చెవాకులూ మొదలెట్టాడు. 'నోరు మంచి

మరో కారణం ఉంది. అదే - ఆచార్యుల వారి
గురించి అవాకులు పేలడం. మా స్టాఫ్ లో నరసిం
హాచార్యుల తీరే వేరు. 'రామో విగ్రహవాన్ ధర్మః'
అన్నట్టు ఆయన రూపమే- చేతులెత్తి నమస్కరిం
చాలన్నంత హుందాగా, అందంగా ఉంటుంది.
ఆయన పాఠం చెబుతూంటే ఉపాధ్యాయులకే వినా
లనిపిస్తుంది. అంత పెద్దాయన గురించి సంతోష
వ్యతిరేకంగా మాట్లాడటం నేనిప్పటికీ జీర్ణించుకో
లేక పోతున్నా.

బస్సు ఉప్పర్ పల్లి క్రాస్ రోడ్స్ కి చేరింది. ఆలో
చనల్ని తెగ్గోసుకొని, కిందకి దిగాను. గబగబా నడు
చుకుంటూ సంతోష వాళ్ళింటికెళ్ళాను. ద్వారం
బయట పరిచయమున్న చెప్పుల జత కనిపిం

చింది.
లోపల్పుండి వినిపిస్తున్న మాటలు నన్ను గుమ్మం
బయటే ఆసేశాయి.

"సార్! నిజంగా మీలో సాక్షాత్తు దైవాన్ని
చూస్తున్నాను. వారం రోజులైంది. ఇంతవరకూ
మనవాళ్ళవ్వరూ పలకరించిన పాపాన పోలేదు.
ఎప్పుడూ నా వెంట తిరిగే ఆ బేవార్స్ శివగాడు
కూడా కనీసం ఫోనైనా చేయలేదు"

ఇంకా ఏమేం వాగేవాడో? నేను ప్రత్యక్షమ
య్యాను.

సంతోష కళ్ళలో కంగారు.

"రా రా! శివా! నీ గురించే చెబుతున్నాడు
సంతోష" సాదరంగా ఆహ్వానించారు నరసింహా

ర్యలు.

'అశ్వత్థామ హతః....' అన్న ధర్మరాజు కనిపించారు నాకు ఆచార్యుల్లో.

నేను కూడా సంతోష ఏమన్నాడో విననట్టే నటించి ఒక తీయని పలకరింపు, రాలేని నా నిస్సహాయ స్థితికి మొహంలో విచారం ప్రదర్శించి, ఆచార్యులతో పాటే బయటపడ్డాను. ఆచార్యులు స్కూటర్ తేవడం, వాళ్ళింటికి వెళ్తానని నేను ప్రతిపాదించడం నాకు కలిసొచ్చిన అదనపు అంశాలు.

లక్ష్మీనగర్లోనే ఆచార్యులవారుండేది. ఇద్దరమూ బయల్దేరాము.

"సార్! మీకు ఫ్రేట్ లెవెల్ బ్లెస్ టీచర్ అవార్డు వచ్చిందా" అడిగాను. నా ఉద్దేశ్యం ఆయనకు జాతీయ స్థాయి అవార్డు వచ్చి ఉండాలి. కానీ ఇంత వరకు వచ్చిందో లేదో తెలీదు.

"బలే వాడివే!" తేలిగ్గా తీసేస్తూ నవ్వుతూ అన్నారాయన. "మండల స్థాయి అవార్డు గత సంవత్సరం దక్కింది"

ఆయన దాతృత్వం, అంకితభావం చూశాను. సేవా నిరతి గురించి విని ఉన్నాను. బోధనలో ఆయనకు సాటిరాగల వారు అరుదు. ఇటువంటి వాళ్ళకి అవార్డులు రావు. ఆ సంతోషానికి రెండేళ్లకిందలే జిల్లా అవార్డు వచ్చిందట. ఈసారి 'స్టేట్' కూడా వస్తుందంటున్నారు. అదే అన్నాను.

"అదేంటి సార్! సంతోష లాంటి అవకతవక మనుషులకు ఫ్రేట్ అవార్డు వస్తున్నప్పుడు, మీలాంటి వాళ్ళకు..."

"తప్పు శివా! ఎదుటివాళ్ళ తప్పులు వెతకడం గొప్పకాదు. అలా చేస్తున్నామంటే మనలోనూ లోపం ఉందన్నట్టే! ప్రతి వారిలోనూ మంచిని చూడడం అలవాటు చేసుకోవాలయ్యా! చంద్రునిలో కూడా మచ్చ ఉంటుంది. కానీ దానివల్ల సమాజానికి నష్టం కల్గటం లేదు కదా! మరి మానవమాత్రుల్లో ఏదో ఒక బలహీనత ఉంటుంది!"

"కానీ ఉపాధ్యాయ వృత్తిలో ఉన్న వాళ్ళలో అలాంటి లోపాలుంటే దాని ప్రభావం సమాజం మీద పడుతుంది కద సార్"

"అందుకేనయ్యా చెప్పేది- మనం చేసేది ఉద్యోగం కాదు వృత్తి అని. దురదృష్టవశాత్తూ మనమూ ఉద్యోగస్తుల మయ్యాం. గురువు నుండి ఆచార్యుడికి, ఆచార్యుడి నుండి ఉద్యోగస్తుని స్థాయికొచ్చేశాం. స్థానంలో పాటే శాసించే స్థితి నుండి, కేవలం శాసనాలను పాలించే స్థితికి దిగజారాం. ఇంకా విలువలు మిగిలున్నాయంటే ఉపాధ్యాయుల్లో ఆచార్యత్వం అంటే ఆచరించి చూపగలిగే రోల్మోడల్స్ కొందరిలోనైనా ఉండటమే. దాన్నే మనమూ ఆదర్శంగా తీసుకోవాలి.

వాళ్ళకంటే మంచిపేరు తెచ్చుకునేందుకు కృషిచేయ గలగాలి. అంతేగానీ చుట్టూ ఉన్న చీకటిని ఎంత కాలం తిట్టినా ఏమిటి ప్రయోజనం?"

మాటల్లోనే వాళ్ళ ఇల్లు చేరుకున్నాం.

పాతకాలం ఇల్లది. గేట్ లోపల సుమారు ఇరవై గజాల ఖాళీ స్థలమున్నది. కుడిపక్క మూలన ఓ మామిడిచెట్టు, చెట్టునానుకుని ఓ కుళాయి, ఆ పక్కనే సెప్ డన్నాయి.

హాలు పెద్దగానే ఉంది. ఓ సోఫా, రెండు కుర్చీలు, ఓ టీపామ్, టీవీ స్టాండు, పక్కనే గోడ కున్న అరల్లో కొన్ని బహుమతులూ - జ్ఞాపికలూ మిగతా రెండు గోడలకూ చాలా భాగం పెల్స్లు, వాటి నిండా పుస్తకాలే.

హాల్లో వేర్వేరు ఈడు గల పిల్లలు చదువుకుంటున్నారు. వాళ్ళంతా బడికెళ్లే వాళ్ళలా కనిపించడం లేదు. పేద పిల్లలని తెలుస్తోంది. ఆచార్యుల వారి శ్రీమతి, పిల్లలూ వాళ్ళ సందేహాలు తీరుస్తున్నారు. ఇంట్లోకెళ్ళగానే వాళ్ళని పరిచయం చేశారు ఆచార్యులు.

"నా శ్రీమతి లక్ష్మి, అష్టలక్ష్మి సంగమం. ఇంట్లో ఊరికే ఉండలేక ఇలా వీధిపిల్లల్ని చేరదీసి పాఠాలు చెబుతుంది. ఎం.వి.ఎఫ్ టైపన్న మాట"

"ఊరుకోండి, ఆ మాస్టారు నిజమే అనుకోగలరు. ఇదంతా ఆయన పనేనండీ. ఆపద్ధర్మంగా ఆయన అందుబాట్లో లేనప్పుడు నేను పెత్తనం చలాయిస్తూంటానంటే. పంతులమ్మ (ఆమె ఉద్దేశ్యం పంతులుగారి భార్య) అన్నాక ఆమాత్రం ఉండాలి కదండీ!" అన్నదా తల్లి నవ్వుతూ.

"మా అబ్బాయి కిరణ్. అమ్మాయి మాధురి. వాడు ఇంటర్, ఇది నైన్."

పిల్లలిద్దరూ నమస్కరించారు.

నేను 'హలో!' అంటూ కరచాలనం చేయబోయి తడబడి, తమాయించుకొని, ఆపై ప్రతిన మస్కారం చేశాను.

అక్కడ పది నిమిషాలు కూర్చోవడం ఎంతో ప్రశాంతతనిచ్చింది. ఆచార్యుల ధర్మపత్ని ఇచ్చిన చిక్కటి కాఫీ మరింత హాయినిచ్చింది. ఇక బయల్దేరదామనుకుంటూండగా లోపలి గదిలో కిరణ్,

మాధురి కీమలాట చెవిన బడింది.

'హూ! ఎంతటి ప్రశాంతి నిలయమైనా 'తోబుట్టువుల తగాదా' తప్పదన్న మాట అనుకుంటూంటే మా పిల్లలు గుర్తుకొచ్చారు. అంతలోనే మాధురి మా వద్దకొచ్చి, తండ్రికి ఫిర్యాదు చేసింది.

"చూడు నాన్నా! ఈ రోజు తాతయ్యని పార్కుకి తీసుకెళ్ళాల్సింది నేను గదా! అన్నయ్య తీసుకెళ్తానంటున్నాడు"

కిరణ్ వచ్చాడు అంతలో.

"దానికి యూనిట్లున్నాయి నాన్నా! చదువుకోమంటే.."

"ఆ! నాకన్నీ వచ్చు!" మొండిగా అంది మాధురి.

"వెళ్లనీ కన్నా! తర్వాత వారం నువ్వెళ్ళవు గానీ" కొడుక్కి సర్దిచెప్పారు ఆచార్యులు.

ఆ తర్వాత డెబ్బై పైబడ్డ వృద్ధుడ్ని భుజమీద చేయి వేయించుకొని నడిపించుకెళ్ళసాగింది మాధురి.

"మా మావయ్యగారు, వినపడదు, కనబడదూ. రోజూ ఉదయం లేదా సాయంత్రం ఈయన గానీ నేను గానీ వాకింగ్కి తీసుకెళ్తాం. సెలవు రోజుల్లో పిల్లల వంతు. అందుకే ఈ పోటీ" ఖాళీ కప్పులు తీసుకొని వెళ్తూ నవ్వుతూ చెప్పింది లక్ష్మి.

ఒక్క క్షణం నన్ను నేను నమ్మలేకపోయాను. 'ఇంకా ఇలాంటి కుటుంబాలు ఉన్నాయా?' అని పించింది. "సార్! మీ పాఠం విన్నాను. మీ అంకిత భావం చూశాను. ఉన్నతమైన మీ సంస్కారం తెలుసుకున్నాను. మీకు జాతీయ అవార్డు రావాలి. మీలాంటి వాళ్ళకు రాకపోతే వాటికి అర్థమే లేదు సార్. కనీసం అట్టై చేయండి సార్"

"శివా! ఎందుకో నాకా పద్దతి నచ్చలేదయ్యా. నాకు ఉత్తమ ఉపాధ్యాయుడనే అవార్డివ్వండి! అని అడుక్కోవడమేంటి? మన పై అధికారులు, ఆపై వాళ్ళూ ఉత్తములైన ఉపాధ్యాయులను గుర్తించాలి. వాళ్లే స్వయంగా అలాంటి వాళ్ళను పిలిపించుకొని, అవసరమైన వివరాలు సేకరించి ప్రభుత్వానికి నివేదించాలి. అటువంటి రోజులు వస్తాయనే ఆశిద్దాం. అయినా ఎవరి గుర్తింపు కోసమో పాకులాడటమెందుకు? అందరికంటే ఎక్కువ గుర్తింపు నిచ్చేవాళ్ళు విద్యార్థులే. నిష్కలమైన ఆ పసి హృదయాల్లో చోటు సంపాదించడం కంటే గొప్ప అవార్డుముంటుంది?"

అట్లా మాట్లాడుతూన్న నరసింహాచార్యులు మాస్టార్ని చూస్తూ ఉండిపోయాను.

